

प्रेषक,

हरिश्चन्द्र जोशी,
सचिव,
उत्तरांचल शासन।

सेवा में,

निदेशक,
समाज कल्याण, उत्तरांचल,
हल्द्वानी (नैनीताल)।

समाज कल्याण नियोजन प्रकोष्ठ।

देहरादून, दिनांक: 23 अगस्त, 2006

विषय: अनुसूचित जाति उपयोजना के अन्तर्गत हे0न0बहुगुणा गढ़वाल विश्वविद्यालय, श्रीनगर (गढ़वाल) में कार्यरत सफाई कर्मचारियों के लिए आवासीय व्यवस्था हेतु धनराशि का आबंटन।

महोदय,

उपयुक्त विषयक शासनादेश संख्या:-196/XVII(1)/06-293(प्रकोष्ठ)/2005, दिनांक 02 मार्च, 2006 का सन्दर्भ ग्रहण करने का कष्ट करें, जिसके द्वारा हेमवती नन्दन बहुगुणा गढ़वाल विश्वविद्यालय, श्रीनगर (गढ़वाल) के सफाई कर्मचारियों के लिए अनुसूचित जाति उपयोजना के अन्तर्गत श्रेणी-1 के 30 आवासों के निर्माण हेतु रुपये 74.49 लाख (रुपये चौहत्तर लाख उनपचास हजार मात्र) की प्रशासनिक एवं वित्तीय स्वीकृति प्रदान करते हुए इतनी ही धनराशि आपके निर्वर्तन पर आबंटित की गयी थी। इस क्रम में कुलपति द्वारा अपने पत्र संख्या:वीसी/2006/नि0र0/141 दिनांक 20.05.2006 के साथ रुपये 111.15 लाख का संशोधित आगणन इस अनुरोध के साथ प्रेषित किया गया है कि शासनादेश संख्या: 1989/III(I)/05-98(अधि0)/05 दिनांक 21 दिसम्बर, 2005 जिसके द्वारा श्रेणी एक के आवास का क्षेत्रफल 34.07 वर्ग मीटर के स्थान पर 42.95 वर्ग मीटर किया गया है, के क्रम में संशोधित आगणन के अनुसार धनराशि स्वीकृत की जाये।

2. अतः इस सम्बन्ध में मुझे यह कहने का निदेश हुआ है कि अनुसूचित जाति उपयोजना के अन्तर्गत उपरोक्त 30 आवासों के निर्माण हेतु उत्तरांचल पेयजल निर्माण निगम, ऋषिकेश द्वारा गठित एवं कुलपति द्वारा उपलब्ध कराये गये संशोधित आगणन के तकनीकी परीक्षणोंपरान्त औचित्यपूर्ण संस्तुत कुल रुपये 103.70 लाख(एक करोड़ तीन लाख सत्तर हजार मात्र) की प्रशासनिक एवं वित्तीय स्वीकृति प्रदान करते हुए शासनादेश संख्या:-196/XVII(1)/06-293 (प्रकोष्ठ)/2005, दिनांक 02 मार्च, 2006, जिसके द्वारा रु0 74.49 लाख की स्वीकृति निर्गत की गई थी, के अतिरिक्त श्री राज्यपाल महोदय उक्त कार्य हेतु रुपये 29.21 लाख(रुपये उन्तीस लाख इक्कीस हजार मात्र) की धनराशि वित्तीय वर्ष 2006-07 में आपके निर्वर्तन पर व्यय करने की सहर्ष स्वीकृति प्रदान करते हैं। पूर्व स्वीकृति धनराशि का उपयोगिता प्रमाण-पत्र प्राप्त होने पर ही शेष धनराशि अवमुक्त की जाय।

3. शासनादेश संख्या:-196/XVII(1)/06-293(प्रकोष्ठ)/2005, दिनांक 02 मार्च, 2006 इस सीमा तक संशोधित समझा जायेगा।

4. उक्त धनराशि निदेशालय द्वारा आहरित कर सीधे हेमवती नन्दन बहुगुणा गढ़वाल विश्वविद्यालय, श्रीनगर (गढ़वाल) को उपलब्ध करायी जायेगी।

5. जी0पी0डब्लू0 फार्म-9 की शर्तों के अनुसार निर्माण इकाई को कार्य सम्पादित करना होगा तथा समय से कार्य को पूर्ण न करने पर 10 प्रतिशत की दर से आगणन की कुल लागत का निर्माण इकाई से दण्ड वसूल किया जायेगा।

6. मुख्य सचिव उत्तरांचल के शासनादेश संख्या:2047/XIV-219(2006), दिनांक 30 मई, 2006 द्वारा निर्गत आदेशों के क्रम में कार्य कराते समय अथवा आगणन गठित करते समय कड़ाई से पालन किया जायेगा।

कमश.....2..

7. स्वीकृत धनराशि का व्यय वित्तीय हस्तपुस्तिका में उल्लिखित प्राविधानों एवं बजट मैनुअल व मितव्ययता के सम्बन्ध में शासन द्वारा समय-समय पर निर्गत आदेशों के अन्तर्गत किया जाना सुनिश्चित किया जाएगा। कार्य कराते समय टेण्डर विषयक नियमों का भी अनुपालन किया जाये।
8. कार्य की गुणवत्ता पर विशेष बल दिया जाये, कार्य की गुणवत्ता एवं समयबद्धता का पूर्ण उत्तरदायित्व निर्माण एजेंसी का होगा।
9. स्वीकृत की जा रही धनराशि की वित्तीय/भौतिक प्रगति का विवरण एवं उपयोगिता प्रमाण पत्र शासन को प्रस्तुत किया जायेगा।
10. शेष शर्तें एवं प्रतिबन्ध उक्त शासनादेश संख्या-196/XVII(1)/06-293(प्रकोष्ठ)/2005, दिनांक 02 मार्च, 2006 के अनुसार रहेंगे।
11. तकनीकी परीक्षण के उपरान्त यथा संशोधित औचित्यपूर्ण आगणन की प्रति भी सलंगन की जा रही है।
12. इस सम्बन्ध में होने वाला व्यय वित्तीय वर्ष 2006-07 के आय-व्यय के अनुदान संख्या-30 के अधीन लेखाशीर्षक "2225-अनुसूचित जातियों, अनुसूचित जनजातियों तथा अन्य पिछड़े वर्गों का कल्याण-आयोजनागत-04-अनुसूचित जातियों का कल्याण-800-अन्य व्यय-05-अनुसूचित जातियों के विकास के लिए परियोजना हेतु सहायता-00-" के मानक मद- "20-सहायक अनुदान/अंशदान/राजसहायता" की सुसंगत प्राथमिक इकाईयों के नामे डाला जाएगा।
13. यह आदेश वित्त विभाग के अशासकीय संख्या: 652/XXVII(3)/2006, दिनांक: 17अगस्त, 2006 में प्राप्त उनकी सहमति से जारी किए जा रहे हैं।

सलंगनक: यथोपरि

भवदीय,

(हरिश्चन्द्र जोशी)
सचिव

संख्या: 833 (1)/XVII(1)/06-293(प्रकोष्ठ)/2005/तददिनांक।
प्रतिलिपि-निम्नांकित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तरांचल, देहरादून।
2. सचिव शिक्षा, उत्तरांचल शासन।
3. कुलपति, हेमवती नन्दन बहुगुणा गढ़वाल विश्वविद्यालय, श्रीनगर (गढ़वाल)।
4. वित्त (व्यय नियन्त्रण) अनुभाग-3, उत्तरांचल शासन।
5. कोषाधिकारी, हल्द्वानी (नैनीताल)।
6. बजट, राजकोषीय नियोजन एवं संसाधन निदेशालय, उत्तरांचल शासन।
7. निदेशक, कोषागार एवं वित्त सेवाएँ, देहरादून।
8. निदेशक, एन.आई.सी., उत्तरांचल, देहरादून।
9. आयुक्त गढ़वाल मण्डल, पौड़ी।
10. प्रोजेक्ट मैनेजर, यूनिट-3, उत्तरांचल पेयजल निगम, पोखरियालभवन, देहरादून रोड़, ऋषिकेश।
11. गार्डफाइल।

आज्ञासे,
(सुबहान)
अपर सचिव,